



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII]

MONDAY, 10th JANUARY, 2022/PAUSHA 20, 1943

[No. 05

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. : ડીએમ/ગ્રા.પ.ચૂંટણી/૦૨/૨૦૨૧.-ગુજરાત રાજ્ય ચૂંટણી આયોગ, ગાંધીનગર દ્વારા તા.૨૨-૧૧-૨૦૨૧ ની અખબારયાદી ક્રમાંક ચટણ/સ્થા.સ્વ/૧૩(૬)/૧૧૨૦૧૬/ક થી ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવાની જાહેરાત કરવામાં આવેલ છે. તા. ૨૨-૧૧-૨૦૨૧ થી ગ્રામ પંચાયતોની ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે.

ચૂંટણી અનુસંધાને ઉમેદવાર કે સંભવિત ઉમેદવાર કે કોઈપણ રાજકીય પક્ષ કે કોઈપણ વ્યક્તિ/સંસ્થા દ્વારા ચૂંટણી સંબંધી સભા, સરઘસ/રેલી કે તેવો કોઈપણ કાર્યક્રમ યોજવામાં આવશે. આ ચૂંટણીનું મતદાન મુક્ત, ન્યાયી અને શાંતિપુર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. ચૂંટણી સંબંધી કાર્યક્રમોમાં અને જાહેર સ્થળોએ લોકો તેમના પરવાનાવાળા હથિયાર સાથે રાખીને એકઠા થાય કે પસાર થાય તો લોકોમાં ભયમુક્ત વાતાવરણ ઉભુ કરવાનો હેતુ જળવાય નહીં. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે તે માટે પગલા લેવાનું ઉચિત જણાયેલ છે.

તેથી હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર જિલ્લો, જામનગર ફોજદારી કાર્યરીતિ અધિનિયમ-૧૯૭૩ની કલમ-૧૪૪ (એ) તળે મને મળેલ સત્તાની રૂએ, આથી ફરમાવું છું કે, જામનગર જિલ્લાના આત્મરક્ષણના તથા પાકરક્ષણના તમામ પરવાનેદારો (અપવાદ સિવાયના)એ તેમના પરવાના વાળા હથિયાર સાથે કોઈ સરઘસ કાઢવા કે સભા યોજવા કે તેમાં ભાગ લેવા કે હથિયાર સાથે જાહેર સ્થળે ફરવા ઉપર પ્રતિબંધ ફરમાવવામાં આવે છે.

: અપવાદો :

૧. ફરજની રૂએ જેમને સરકારી હથિયાર ફાળવવામાં આવેલ હોય તેવા તથા સ્વરક્ષણ માટે અંગત હથિયાર પરવાનો મંજૂર કરાયેલ હોય તેવા તમામ સરકારી અધિકારીઓ.
૨. તમામ મેજિસ્ટ્રેટ, કસ્ટમ, ફોરેસ્ટ, ઈન્કટેક્ષ, સેન્ટ્રલ એક્સાઈઝ, પોર્ટ, રેલ્વે, સંરક્ષણની ત્રણેય પાંખોના અધિકારીઓ/કર્મચારીઓ.
૩. ફરજની રૂએ જેમને હથિયાર ફાળવવામાં આવેલ હોય તેવા હોમગાર્ડના જવાનો.
૪. અત્રેથી જેમને મુક્તિ અપાયેલી હોય તેવા વ્યક્તિગત પરવાનેદારો.

આ હુકમ ચૂંટણીની પ્રક્રિયા પુર્ણ થાય ત્યાં સુધી (તા. ૨૪-૧૨-૨૦૨૧ સુધી) અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ પગલા લેવા માટે ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬ માહે નવેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડ્યું.

જામનગર, ૨૬ માહે નવેમ્બર, સને ૨૦૨૧.

ગુજરાત પોલીસ અધિનિયમ-૧૯૫૧ની કલમ-૩૭ (૧) (છ) હેઠળનું

જાહેરનામું

નં. : ડીએમ/ગ્રા.પ.ચૂંટણી/૦૩/૨૦૨૧.-ગુજરાત રાજ્ય ચૂંટણી આયોગ, ગાંધીનગર દ્વારા તા.૨૨-૧૧-૨૦૨૧ ની અખબારયાદી ક્રમાંક ચટણ/સ્થા.સ્વ./૧૩(૬)/૧૧૨૦૧૬/ક થી ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવાની જાહેરાત કરવામાં આવેલ છે. તા. ૨૨-૧૧-૨૦૨૧ થી ગ્રામ પંચાયતોની ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે.

રાજ્ય ચૂંટણી આયોગ દ્વારા રાજકીય પક્ષો અને ઉમેદવારો માટે બહાર પાડવામાં આવેલ આચારસંહિતા મુજબ કોઈ રાજકીયપક્ષો અથવા ઉમેદવાર પોતાના કાર્યકરને ધ્વજદંડ ઉભા કરવા, બેનરો લટકાવવા, નોટિસ ચોંટાડવા, સુત્રો વિગેરે લખવા માટે મકાન માલિકની પરવાનગી વિના જમીન, મકાન, કમ્પાઉન્ડ, દિવાલ વગેરેનો ઉપયોગ કરવા દેશે નહિ અને જાહેર મિલ્કત ઉપર આવુ કૃત્ય કરશે નહિ તેવી નીતિ નક્કી કરવામાં આવેલ છે. આથી ભારતના નિર્વાચન આયોગ દ્વારા નક્કી કરવામાં આવેલ આચારસંહિતાના પાલન માટે ઉક્ત નિર્દિષ્ટ કાર્યો કરવા પર પ્રતિબંધ ફરમાવવો જરૂરી જણાયેલ છે.

તેથી હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧)(છ) તળે મને મળેલ સત્તાની રૂએ આથી ફરમાવું છું કે : જામનગર જિલ્લાની હદમાં કોઈપણ વ્યક્તિએ આ જાહેરનામાની તારીખથી શરૂ કરીને ચૂંટણીની પ્રક્રિયા પૂર્ણ થાય ત્યાં સુધી (તા. ૨૪-૧૨-૨૦૨૧ સુધી).

(૧) કેન્દ્ર અને રાજ્ય સરકાર, સ્થાનિક સંસ્થાઓ તેમજ જાહેર સાહસોના મકાનો (કમ્પાઉન્ડની દિવાલ સહિત) વીજળી અને ટેલીફોનના થાંભલાઓ ઉપર ચૂંટણી પ્રચારના ઈરાદાથી કોઈપણ ચૂંટણી અંગેનું બેનર, ચિન્હો, સહિત કોઈપણ સાહિત્યનું લખાણ અથવા ટોલીફોનના થાંભલાના આધારે અથવા અન્ય કોઈપણ મકાનોના આધારે રસ્તાઓ ઉપર કોઈ બેનર, પોસ્ટર અથવા ચૂંટણી પ્રચાર સંબંધિત સાહિત્યનું ઘર્શન કરવું નહિ તેમજ કમાનો પણ ઉભી કરવી નહી.

(૨) ઉપરોક્ત પેરા-૧માં જણાવેલ મકાનો સિવાયના મકાનો ઉપર (કમ્પાઉન્ડની દિવાલ સહિત) ચૂંટણી પ્રચાર સંબંધિત કોઈપણ પોષ્ટર, લખાણ, ચિન્હ, મકાન માલિક/કબજેદારની પૂર્વ મંજૂરી સિવાય ચોંટાડવું, ચિતરવું અથવા પ્રદર્શિત કરવું નહી.

જાહેર મકાન એ શબ્દ પ્રયોગમાં મિલ્કત જેવી કે ધોરી માર્ગ, શેરી ગલી, ચાર રસ્તા, ચાર રસ્તા પર માર્ગ દિશા બતાવતા સાઈન બોર્ડ, ધોરી માર્ગ ઉપરના માઈલ સ્ટોન, રેલ્વે ફાટક ઉપર ચેતવણી રૂપ નોટીસ, રેલ્વે પ્લેટફોર્મ, બસ, વાહન, ટર્મિનલના નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટીસ સાઈન બોર્ડનો સમાવેશ થાય છે.

: અપવાદ :

(૧) સ્થાનિક સ્વારાજ્યની સંસ્થા દ્વારા બહાર પાડવામાં આવેલ પેટા નિયમો હેઠળ સક્ષમ અધિકારી દ્વારા આપવામાં આવેલ મંજૂરીના કિસ્સામાં લાગુ પડશે નહી.

આ જાહેરનામાના કોઈપણ ખંડનું ઉલ્લંઘન કરનારને ગુજરાત પોલીસ અધિનિયમ-૧૯૫૧ની કલમ-૧૩૫(૧) મુજબ ઓછામાં ઓછા ૪ મહિનાની અને વધુમાં વધુ એક વર્ષની કેદની સજા થશે અને દંડની સજાને પાત્ર પણ થશે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬ માહે નવેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડ્યું.

જામનગર ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. : ડીએમ/ગ્રા.પ.ચૂંટણી/૦૪/૨૦૨૧.-ગુજરાત રાજ્ય ચૂંટણી આયોગ, ગાંધીનગર દ્વારા તા. ૨૨-૧૧-૨૦૨૧ ની અખબારયાદી ક્રમાંક ચટણ/સ્થા.સ્વ./૧૩(૬)/૧૧૨૦૧૬/ક થી ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવાની જાહેરાત કરવામાં આવેલ છે. તા. ૨૨-૧૧-૨૦૨૧ થી ગ્રામ પંચાયતોની ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે.

ઉક્ત ગ્રામ પંચાયતોની ચૂંટણી-૨૦૨૧ માટેનું મતદાન તા. ૧૯-૧૨-૨૦૨૧ ના રોજ યોજાનાર છે. મતદાનના દિવસે મતદાન મથક આજુ બાજુ કાયદો-વ્યવસ્થાની પરિસ્થિતિ જળવાઈ રહે અને મતદારો શાંતિ પૂર્વક મતદાન કરી શકે તે માટે ચાર કે તેથી વધુ વ્યક્તિઓને મતદાન મથકથી ૧૦૦ મીટરની ત્રિજ્યામાં એકઠા થવા ઉપર પ્રતિબંધ ફરમાવતું જાહેરનામું બહાર પાડવાનું મને જરૂરી જણાય છે.

જેથી હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર જિલ્લો, જામનગર ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂએ ફરમાવું છું કે,

જામનગર જિલ્લાના તમામ ગ્રામ પંચાયત મતદાર વિભાગમાં ચૂંટણી માટે નક્કી કરવામાં આવેલ મતદાન મથકોથી ૧૦૦ મીટરની ત્રિજ્યાના વિસ્તારમાં તા. ૧૯-૧૨-૨૦૨૧ ના રોજ સવારના ૭-૦૦ થી સાંજના ૬-૦૦ કલાક સુધી ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં.

વધુમાં આદેશ કરૂ છું કે આ જાહેરનામું નીચેની વ્યક્તિઓને લાગુ પડશે નહીં

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને
- (૨) ફરજ ઉપર હોય તેવા બિનપોલીસ દળો જેવા કે ગૃહ રક્ષક દળ, ગ્રામ રક્ષક દળ, સી.આઈ.એસ.એફ., ફોરેસ્ટ, કસ્ટમ, સેન્ટ્રલ એક્સાઈઝ, એન.સી.સી. વિગેરે કે જેને ખાસ પોલીસ અધિકારીના અધિકારો એનાયત થયેલ હોય તેવી વ્યક્તિઓને.
- (૩) લગ્નના વરઘોડાને.
- (૪) સ્મશાન યાત્રાને.
- (૫) ગ્રામ પંચાયતોની ચૂંટણી-૨૦૨૧ માટે મતદાર યાદીમાં નોંધાયેલ માન્ય મતદારોની મતદાન સમયેની હરોળ (ક્યુ) ને.
- (૬) પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ અને જિલ્લાના ચૂંટણી અધિકારીશ્રી અગર મદદનીશ ચૂંટણી અધિકારીશ્રી અગર સંબંધિત તાલુકા મામલતદારશ્રીએ અધિકૃત કરેલ વ્યક્તિઓને.

આ હુકમનો ભંગ અથવા ઉલ્લંઘન કરનારને આઈપીસીની કલમ-૧૮૮ મુજબ સજા થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬ માહે નવેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડ્યું.

જામનગર ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/ગ્રા.પ.ચૂંટણી/૦૮/૨૦૨૧.-ગુજરાત રાજ્ય ચૂંટણી આયોગ, ગાંધીનગર દ્વારા તા. ૨૨-૧૧-૨૦૨૧ ની અખબારયાદી ક્રમાંક ચટણ/સ્થા.સ્વ./૧૩(૬)/૧૧૨૦૧૬/ક થી ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવાની જાહેરાત કરવામાં આવેલ છે. તા. ૨૨-૧૧-૨૦૨૧ થી ગ્રામ પંચાયતોની ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે. ઉક્ત ગ્રામ પંચાયતોની ચૂંટણી-૨૦૨૧ માટેનું મતદાન તા. ૧૯-૧૨-૨૦૨૧ ના રોજ યોજાનાર છે.

મતદાનના દિવસે મતદારોના મતની ગુપ્તતા જળવાઈ રહે તેમજ મતદાનની પ્રક્રિયામાં કોઈ અવરોધ ઉભો ન થાય તથા જાહેર સલામતી જળવાઈ રહે તે માટે મતદાન મથકની અંદર મોબાઈલ ફોન જેવા ઉપકરણો સાથે પ્રવેશ કરવા ઉપર પ્રતિબંધ ફરમાવતું જાહેરનામું બહાર પાડવું મને જરૂરી જણાયેલ છે.

જેથી હું, મિતેશ પી. પંડ્યા, જી.એ.એસ., અધિક જિલ્લા મેજિસ્ટ્રેટ, જામનગર જિલ્લો, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ, આથી ફરમાવું છું કે,

ગ્રામ પંચાયતોની ચૂંટણી-૨૦૨૧ માટે જામનગર જિલ્લામાં નક્કી થયેલ મતદાન મથકના નોંધાયેલ મતદારો મોબાઈલ ફોન સાથે તા. ૧૯-૧૨-૨૦૨૧ના સવારના ૭-૦૦ થી સાંજના ૬-૦૦ કલાક સુધી પ્રવેશ કરી શકશે નહિ.

વધુમાં આદેશ કરૂ છું કે, મતદાન મથકમાં મોબાઈલ ફોન સાથે પ્રવેશનો પ્રતિબંધ નીચેની વ્યક્તિઓને લાગુ પડશે નહિ.

૧. ચૂંટણી ફરજ સોંપાયેલ સરકારી અધિકારી અને કર્મચારીને.
૨. ચૂંટણી અધિકારીશ્રીએ ખાસ અધિકૃત કરેલ અધિકારીઓ/કર્મચારીઓ/વ્યક્તિઓને.

આ હુકમનો ભંગ અથવા ઉલ્લંઘન કરનારને ભારતના ફોજદારી અધિનિયમની કલમ-૧૮૮ મુજબ સજા થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬ માહે નવેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડયું.

જામનગર ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. ડીએમ/ગ્રા.પ.ચૂંટણી/૦૮/૨૦૨૧.-ગુજરાત રાજ્ય ચૂંટણી આયોગ, ગાંધીનગર દ્વારા તા. ૨૨-૧૧-૨૦૨૧ ની અખબારયાદી ક્રમાંક ચટણ/સ્થા.સ્વ./૧૩(૬)/૧૧૨૦૧૬/ક થી ગ્રામ પંચાયતોની સામાન્ય/વિભાજન/મધ્યસત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવાની જાહેરાત કરવામાં આવેલ છે. તા. ૨૨-૧૧-૨૦૨૧ થી ગ્રામ પંચાયતોની ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે.

આ ચૂંટણી માટે ઉમેદવારો ઉમેદવારી ફોર્મ ભરવા સમયે તેમના ટેકેદારો અને વાહનો સાથે ચૂંટણી અધિકારી/મદદનીશ ચૂંટણી અધિકારીની કચેરીમાં જશે. આ ચૂંટણીનું મતદાન મુક્ત, ન્યાયી અને શાંતિપુર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. આ ઉપરાંત આદર્શ આચાર સંહિતાનું પાલન થાય અને અર્થ ઉપર નિયંત્રણ તથા દેખરેખ જળવાઈ રહે તે જરૂરી છે. ભારતના ચૂંટણી પંચની વખતો વખતની સૂચના અનુસાર ઉમેદવારી ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીના ૧૦૦ મીટરના વિસ્તારમાં કોઈપણ સંજોગોમાં ત્રણ કરતાં વધુ વાહનો રાખવા કે હંકારવાની મંજૂરી મળવા પાત્ર નથી. આ હુકમનું પાલન ન થાય તો લોકોમાં ભયમુક્ત વાતાવરણ ઉભું કરવાનો હેતુ જળવાઈ નહીં. વધુમાં ચૂંટણી અધિકારી/મદદનીશ ચૂંટણી અધિકારીની કચેરીઓમાં આવતા સામાન્ય નાગરિકોને અગવડતા ઉભી થાય નહીં તેમજ ટ્રાફિકની સમસ્યા નિવારી શકાય તે જોવું જરૂરી છે. આથી સમગ્ર જિલ્લામાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે અને આદર્શ આચાર સંહિતાનું પાલન થાય તે માટે પગલા લેવાનું ઉચિત જણાયેલ છે.

તેથી હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ તળે મને મળેલ સત્તાની રૂએ, ફરમાવું છું કે,

૧. સમગ્ર જામનગર જિલ્લામાં ગ્રામ પંચાયતોની ઉક્ત ચૂંટણી અન્વયે ઉમેદવારોએ ચૂંટણી પ્રચારમાં ઉપયોગમાં લેવાના વાહનો માટે સક્ષમ સત્તાધિકારી પાસેથી પરવાનગી મેળવી લેવાની રહેશે તથા તે સંબંધિત વાહનોના વિન્ડસ્ક્રીન પર બહારથી જોઈ શકાય તે રીતે પ્રદર્શિત કરવાની રહેશે.
૨. ચૂંટણી પ્રચાર માટે પરવાનગી મેળવેલ વાહનોનો ચૂંટણી પ્રચાર માટે કોન્વોયમાં ઉપયોગ કરવાના કિસ્સામાં રાજ્ય ચૂંટણી આયોગની છેવટની સૂચના મુજબ ઉપયોગ કરવાનો રહેશે.
૩. ચૂંટણી પ્રચારમાં ઉપયોગમાં લેવાના વાહનમાં જો વધારાની એસેસરીઝ ફીટ કરાવેલ હશે તો તેના માટે આર.ટી.ઓ.ની મંજૂરી રજુ કરવાની રહેશે.
૪. ઉમેદવારો કે તેની દરખાસ્ત કરનારાઓ ફોર્મ ભરવા સમયે ચૂંટણી અધિકારી/મદદનીશ ચૂંટણી અધિકારીની કચેરીના ૧૦૦ મીટરના વિસ્તારમાં ત્રણ કરતાં વધુ વાહનો રાખી શકાશે નહીં કે હંકારી શકાશે નહીં.

: અપવાદો :

૧. તમામ પ્રકારના સરકારી/અર્ધ સરકારી વાહનો.
૨. રાજકીય ક્ષેત્રના અગ્રણીઓ કે જેમને Z+ સુરક્ષા વ્યવસ્થા પુરી પાડવામાં આવતી હોય અથવા જેમની જિંદગીને ત્રાસવાદીઓની ધમકીના કારણે જોખમ હોય, તેમને પુરી પાડવામાં આવેલ સુરક્ષા વ્યવસ્થા માટેના વાહનો કોન્વોયના વાહનોની ગણતરીમાંથી બાકાત રહેશે.

આ હુકમ ચૂંટણીની પ્રક્રિયા પુર્ણ થાય ત્યાં સુધી (તા. ૨૪-૧૨-૨૦૨૧) સુધી અમલમાં રહેશે. આ હુકમનો ભંગ કરનાર અથવા ઉલ્લંઘન કરનાર ફોજદારી કાર્યરીતિ અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૨૬મી માહે નવેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડયું.

જામનગર, ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું

જાહેરનામું

નં. : ડીએમ/ગ્રા.પ.ચૂંટણી/૧૦/૨૦૨૧.-ગુજરાત રાજ્ય ચૂંટણી આયોગ, ગાંધીનગર દ્વારા તા. ૨૨-૧૧-૨૦૨૧ ની અખબારયાદી ક્રમાંક ચટણ/સ્થા.સ્વ./૧૩(૬)/૧૧૨૦૧૬/ક થી ગ્રામ પંચાયતોની સામાન્ય/વિભાજન/મધ્યસ્ત્ર તેમજ પ્રસંગોપાત ખાલી પડેલ બેઠકોની પેટા ચૂંટણી યોજવાની જાહેરાત કરવામાં આવેલ છે. તા. ૨૨-૧૧-૨૦૨૧ થી ગ્રામ પંચાયતોની ચૂંટણી હેઠળના વિસ્તારમાં આદર્શ આચાર સંહિતા અમલમાં આવેલ છે.

ઉક્ત ગ્રામ પંચાયતોની ચૂંટણી-૨૦૨૧ માટે મત ગણતરી તા. ૨૧-૧૨-૨૦૨૧ ના રોજ યોજનાર છે. મત ગણતરીના દિવસે મતગણતરી મથક આજુ-બાજુ કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ બનવા પામે નહીં તથા મત ગણતરીના કામગીરી શાંતિપૂર્વક ચાલી શકે તે માટે ચારથી વધુ વ્યક્તિઓને મત ગણતરી મથકથી ૨૦૦ મીટરની ત્રિજ્યામાં એકઠા થવા ઉપર પ્રતિબંધ ફરમાવતું જાહેરનામું બહાર પાડવાનું વ્યાજબી અને યોગ્ય જણાયેલ છે.

જેથી હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર, જિલ્લો જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ ફરમાવું છું કે,

જામનગર જિલ્લાના આ સાથેના પરિશિષ્ટ-એ મુજબના મતગણતરીના મથકના ૨૦૦ મીટરની ત્રિજ્યાના વિસ્તારમાં તા. ૨૧-૧૨-૨૦૨૧ ના સવારના ૬.૦૦ કલાકથી મત ગણતરી પુર્ણ ન થાય ત્યાં સુધી ચાર કરતા વધારે વ્યક્તિઓની મંડળી કોઈએ ભરવી નહીં કે બોલાવવી નહીં કે સરઘસ કાઢવું નહીં અને એકઠા થવું નહીં.

વધુમાં આદેશ કરૂ છું કે આ જાહેરનામું નીચેની વ્યક્તિઓને લાગુ પડશે નહીં

- (૧) સરકારી નોકરીમાં અથવા તેમની ફરજની રૂએ રોજગારીમાં હોય તેવી વ્યક્તિઓને
- (૨) ફરજ ઉપર હોય તેવા બિન પોલીસ દળો જેવા કે ગૃહ રક્ષક દળના સભ્યોને
- (૩) લગ્નના વરઘોડાને.
- (૪) સ્મશાન યાત્રાને.
- (૫) પોલીસ અધિક્ષકશ્રી અથવા તેમણે અધિકૃત કરેલ અધિકારીશ્રીએ અને શહેર/જિલ્લા ચૂંટણી અધિકારીશ્રી અગર સંબંધિત ચૂંટણી અધિકારીશ્રી તથા મદદનીશ ચૂંટણી અધિકારીશ્રીએ અધિકૃત કરેલ વ્યક્તિઓને.

આ હુકમનો ભંગ અથવા ઉલ્લંઘન કરનારને ભારતના ફોજદારી અધિનિયમની કલમ-૧૮૮ મુજબ સજા થશે. આ હુકમ અન્વયે જામનગર જિલ્લામાં ફરજ બજાવતા પોલીસ થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ ભારતના ફોજદારી અધિનિયમ-૧૮૬૦ (૪૫માં અધિનિયમ)ની કલમ-૧૮૮ અન્વયે ફરિયાદ કરવા માટે અધિકૃત કરવામાં આવે છે.

આ હુકમની જાહેરાત જામનગર જિલ્લાની હદમાં જાહેર જનતાને જાણ થાય તે રીતે સહેલાઈથી દેખી શકાય તેવી જગ્યાઓએ તેની નકલો ચોડીને તેમજ વર્તમાન પત્રો દ્વારા કરવી તથા ગુજરાત રાજ્યના અસાધારણ રાજ્યપત્રમાં પ્રસિધ્ધિ કરવી.

આજ તા. ૦૮મી માહે ડિસેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડ્યું.

આ કચેરીના તા. ૦૮-૧૨-૨૦૨૧ ના જાહેરનામા નં. ડીએમ/ગ્રા.પ.ચૂંટણી/૧૦/૨૦૨૧ અન્વયેનું

પરિશિષ્ટ-એ

ક્રમ	તાલુકાનું નામ	મત ગણતરી મથકનું નામ
૧	જામનગર ગ્રામ્ય	શ્રી ઓશવાળ સ્કુલ બિલડીંગ, ઓશવાળ શિક્ષણ રાહત સંઘ, ઈન્દીરા ગાંધી રોડ, જી.ઈ.બી. ની બાજુમાં, સાત રસ્તા સર્કલ પાસે, જામનગર
૨	કાલાવડ	મ્યુનિસિપલ હાઈસ્કુલ, કાલાવડ
૩	લાલપુર	ઔદ્યોગિક તાલીમ સંસ્થા, લાલપુર
૪	જામજોધપુર	સરદાર વલ્લભભાઈ પટેલ હાઈસ્કુલ, મામલતદાર કચેરીની બાજુમાં, જામજોધપુર
૫	ધ્રોલ	હરધ્રોળ હાઈસ્કુલ, ધ્રોલ
૬	જોડીયા	શ્રી શ્રેયસ નર્સીંગ ઈન્સ્ટીટ્યુટ, બાદનપુર-જોડીયા રોડ, જોડીયા

જામનગર, ૦૮ માહે ડિસેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ કાઢેલો હુકમ

જાહેરનામું

નં. ડીએમ/ટોલટેક્સ/૨૪૭૦/૨૦૨૧.-ગુજરાત સરકારશ્રી દ્વારા તા. ૨૬-૦૩-૧૩ થી જાહેરનામા ક્રમાંક : ટોલ/૧૦-૨૦૧૧/૮૩૫/૮/પીવીટી બહાર પાડવામાં આવેલ છે. સદરહુ જાહેરનામામાં દર્શાવ્યા મુજબ ગુજરાત સ્ટેટ રોડ ડેવલપમેન્ટ કોર્પોરેશન, ગાંધીનગર અને એલ. એન્ડ ટી. રાજકોટ-વાડીનાર ટોલ-વે લી. વચ્ચે રાજકોટ-જામનગર-વાડીનાર રોડ ચારમાર્ગી બનાવવા અંગે ભારત સરકારશ્રીની વાયેબીલીટી ગેપ ફંડીંગ યોજના હેઠળ એગ્રીમેન્ટ કરવામાં આવેલ છે. આ એગ્રીમેન્ટ મુજબ એલ. એન્ડ ટી. રાજકોટ-વાડીનાર ટોલ-વે લી. ને નિયત કરેલ વાહનો પાસેથી નિયત કરેલ ચાર્જ વસુલ કરવાનો અધિકાર આપવામાં આવેલ છે. જે માટે જુદા જુદા ટોલ પ્લાઝા લોકેશન નિયત કરવામાં આવેલ છે. જે પૈકી જામનગર જિલ્લામાં જામનગર તાલુકાના બેડ ગામ તથા પ્રોલ તાલુકાના સોયલ ગામ પાસે ટોલ પ્લાઝા આવેલ છે. સરકારશ્રીના ઉપરોક્ત જાહેરનામામાં ઉલ્લેખ થયેલ જુદા-જુદા વાહનોને ટોલ ટેક્સ ભરવામાંથી મુક્તિ આપવામાં આવેલ છે અથવા કન્સેશન પાસ આપવાની જોગવાઈ કરવામાં આવેલ છે.

સદરહુ ટોલ પ્લાઝાની આજુબાજુના ગામોના લોકો કોમર્શિયલ વાહનો ધરાવે છે. આવા વાહન ધારકો સરકારશ્રીના ઉપરોક્ત જાહેરનામાનો અમલ કરી નિયત ટોલ ચાર્જની ચુકવણી કરતા નહીં હોવાના સંદર્ભમાં આ ટોલ પ્લાઝા ખાતે અવાર નવાર સુલેહ શાંતિનો ભંગ થવાના અને એલ. એન્ડ ટી. કંપનીના એજન્ટો, નોકરો તેમજ સીક્યુરીટી સ્ટાફ વચ્ચે જાહેરમાં બહેડો થવાના, મારા-મારીના અને તોડફોડના બનાવો બને છે. જેને લઈને આંદોલનાત્મક કાર્યક્રમો યોજવામાં આવે છે. જેમાં ચક્કાજામના કારણે વાહન વ્યવહાર થંભી જવાના પ્રસંગો બને છે. પરીણામે સામાન્ય મુસાફર, જનતા અગવડતા, અસલામતી અને ભય અનુભવે છે. કેટલીક વખત એમ્બ્યુલન્સ કે ફાયર ફાઈટર જેવા વાહનો સમયસર જે તે સ્થળે પહોંચી શકતા નથી, તેથી લોકોના જાનમાલને જોખમ ઉભું થવાની પુરેપુરી શક્યતા રહેલી છે. આવા બનાવો નિવારી શકાય તે માટે આ ટોલ પ્લાઝાથી પસાર થતા વાહનો સરકારશ્રીના ઉપરોક્ત જાહેરનામાનો અમલ કરે અને નિયત કરવામાં આવેલ ટોલ દરની ચુકવણી કરે તેમજ સરકારશ્રીએ અધિકૃત કરેલ વ્યક્તિઓની કામગીરીમાં અડચણ ન કરે તે માટે એલ એન્ડ ટી રાજકોટ-વાડીનાર ટોલ વે લીમીટેડ જામનગર તરફથી ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ જાહેરનામું બહાર પાડવા દરખાસ્ત મળેલ તે અન્વયે પોલીસ અધિક્ષકશ્રીનો અભિપ્રાય મંગાવતા પોલીસ અધિક્ષકશ્રી તરફથી હકારાત્મક અભિપ્રાય આપેલ છે. આ જાહેરનામું વખતો વખત અમલમાં રહે તે ઈચ્છનિય જણાય છે.

વધુમાં રાષ્ટ્ર અને રાજ્યની સલામતી માટે તેમજ ગુનાખોરી નિયંત્રણમાં લાવવા માટે જિલ્લામાં સીસીટીવી કેમેરા લગાવવા અંગેનું જાહેરનામું વખતોવખત બહાર પાડવામાં આવે છે. ગુનેગારો ગુનાના સ્થળેથી અન્ય જિલ્લા તેમજ રાજ્ય બહાર પણ નાસી જતા હોય છે. તેમણે ઉપયોગમાં લીધેલા વાહનની વિગતો પછીથી મળતી હોય છે. જિલ્લાના ટોલનાકાઓ ઉપર સીસીટીવી કેમેરા લગાવવામાં આવેલા છે. પરંતુ કેટલાક લોકો ટોલનાકા નજીકમાં આવેલ તેમની જમીનમાં થઈને વાહનોને ટોલગેઈટમાંથી પસાર થવું ન પડે તે રીતે બાયપાસ થવાની સવલત પુરી પાડે છે. આવા વાહનો ટોલગેઈટમાંથી પસાર થતા ન હોવાના કારણે વાહનોના નંબર, વાહનનો પ્રકાર અને ચાલકની ઓળખ મળી શકતી નથી. અમુક વાહન ચાલકો ટોલગેઈટ પર વાહન ઉભું રાખ્યા વિના અને ટોલ ટેક્સ ચુકવ્યા વિના ભાગી છુટે છે. આવા વાહનોનું સીસીટીવી કેમેરામાં રેકોર્ડીંગ થઈ શકતું નથી. પરીણામે ગુનાખોરીમાં સંડોવાયેલ વાહનોને પકડવાનો પ્રશ્ન ઉપસ્થિત થાય ત્યારે પકડી શકાતા નથી કે આવી પ્રવૃત્તિમાં સંડોવાયેલ વાહનોની ભાળ મળી શકતી ન હોય તમામ વાહનો જિલ્લાના ટોલનાકા પરથી પસાર થતા સમયે ઉભા રહે તથા સરકારશ્રીએ જાહેરનામાથી નક્કી કરેલ ટોલ ટેક્સ ચુકવીને જ પસાર થાય તે માટે જાહેર હિત અને જાહેર સલામતીના કારણોસર આદેશ કરવો જરૂરી જણાય છે.

જેથી હું, મિતેશ પી. પંડયા, જી.એ.એસ. અધિક જિલ્લા મેજિસ્ટ્રેટ, જામનગર, જિલ્લો જામનગર, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ અધિકારની રૂઈએ આથી હુકમ કરું છું કે,

જામનગર જિલ્લાના બેડ તથા સોયલ ગામ પાસે આવેલ ટોલનાકાઓ પરથી પસાર થતા ટોલટેક્સ ચુકવવાપાત્ર તમામ વાહનોના ચાલકોએ તેમનું વાહન ટોલનાકા પર ઠરાવેલ નિશ્ચિત જગ્યાએ થોભાવવું તથા સરકારશ્રીએ નક્કી કરેલ ટોલ ટેક્સ ચુકવી તેની પહોંચ મેળવી અથવા નિયમાનુસાર મુક્તિ મળવાપાત્ર હોય તો તે અંગેનું કાર્ડ કે પાસ ટોલ પ્લાઝાના કર્મચારી, એજન્ટ કે નોકરને બતાવીને તે બાદ જ ટોલનાકું પસાર કરવું.

વિશેષમાં ઉપરોક્ત ટોલનાકાઓ નજીક આવેલ જમીનના માલીકોએ વાહનો ટોલનાકામાંથી પસાર થવાના બદલે પોતાની ખાનગી માલીકીની જમીનમાંથી બાયપાસ થઈ પસાર થઈ શકે તેવો કોઈ બાયપાસ રસ્તો વાહન ચાલકોને પુરો પાડવા પર પ્રતિબંધ ફરમાવું છું.

અપવાદ :

સરકારશ્રીના પ્રવર્તમાન નિયમોનુસાર અને જાહેરનામાઓથી જે વાહનોને ટોલટેક્સ ચુકવવામાંથી મુક્તિ આપવામાં આવેલ હોય તેવા વાહનચાલકોને આ જાહેરનામાની જોગવાઈ લાગુ પડશે નહીં.

આ હુકમ ઉપરોક્ત ટોલનાકાઓના સંદર્ભમાં તા. ૨૪-૧૧-૨૦૨૧ ના ૧૧-૦૦ કલાકથી તા. ૨૨-૦૧-૨૦૨૨ ના ૨૪-૦૦ કલાક સુધી અમલમાં રહેશે.

આ હુકમના કોઈ પણ ખંડ અથવા હુકમનું ઉલ્લંઘન કરનાર ભારતના ફોજદારી અધિનિયમ-૧૮૬૦ (૪૫ માં અધિનિયમ) ની કલમ-૧૮૮ મુજબ સજાને પાત્ર થશે.

આ જાહેરનામાના અમલ તથા તેના ભંગ બદલ પગલા લેવા હેડ કોન્સ્ટેબલથી નીચેના ન હોય તેવા પોલીસ અધિકારીશ્રીને અધિકૃત કરવામાં આવે છે.

આ જાહેરનામાની સમગ્ર જિલ્લામાં ઉક્ત નિર્દિષ્ટ વિસ્તારોમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને તથા વર્તમાનપત્રો અને સ્થાનિક કેબલ ટીવી મારફતે બહોળી પ્રસિધ્ધી કરવી.

આજ તા. ૨૩ માહે નવેમ્બર-૨૦૨૧ ના રોજ મારી સહી કરી તથા કચેરીની મહોર લગાવી હુકમ બહાર પાડ્યો.

જામનગર, ૨૩ માહે નવેમ્બર, સને ૨૦૨૧.

ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

જાહેરનામું

ક્રમાંક : ડીએમ/હથિયારબંધી/૦૭૧૨/૨૦૨૧.-જિલ્લામાં આગામી દિવસોમાં નાતાલ જેવા તહેવાર તેમજ ગ્રામ્ય પંચાયતની ચૂંટણી-૨૦૨૧ આવતી હોય કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૭-૧૨-૨૦૨૧ ના પત્ર નં. એલઆઈબી/જા.ના./૮૫૦૨/૨૦૨૧ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠાં ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૮-૧૨-૨૦૨૧ થી તા. ૦૬-૦૧-૨૦૨૨ (બંને દિવસો સહિત) સુધી કોઈએ,

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોર્પીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

: પરિશિષ્ટ :

“જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યક્તિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડ્ઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઇન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યક્તિને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછી (૪) ચાર મહિનાની અને વધુમાં વધુ એક વર્ષની કેદની સજા થશે અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ભારતના ફોજદારી અધિનિયમ-૧૮૬૦ (૪૫ અધિનિયમ)ની કલમ-૧૮૮ અન્વયે ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૭ માહે ડીસેમ્બર-૨૦૨૧ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૭ માહે ડીસેમ્બર, સને ૨૦૨૧.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૮૧૭/૨૦૨૧.-ડેપુટી કમાન્ડન્ટશ્રી, એ.ટી.સી., એસ.એસ.બી., જામનગર દ્વારા પોલીસ અધિક્ષકશ્રી, જામનગર સમક્ષ તા. ૧૧-૧૧-૨૦૨૧ ના પત્રથી તેમના હસ્તકની વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૧૦-૦૧-૨૦૨૧ થી તા. ૨૫-૦૧-૨૦૨૧ કુલ દિવસ-૧૬ દરમિયાન ફાયરિંગ પ્રેક્ટીસ કરવાની હોવાથી ફાયરિંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૨૪-૧૧-૨૦૨૧ ના પત્ર ક્રમાંક : સીબી/૧/૨૩૫/વી.ફા.બ./૩૩૪૪/૨૦૨૧ થી વિજરેખી ખાતેનું પોલીસ ફાયરિંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

ડેપુટી કમાન્ડન્ટશ્રી, એ.ટી.સી., એસ.એસ.બી., જામનગર ની દરખાસ્ત વ્યાજબી અને યોગ્ય જણાય છે.

જેથી, હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળ મને મળેલ સત્તાની રૂઠંએ આથી ફરમાવું છું કે, પોલીસ વિભાગને વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૧૦-૦૧-૨૦૨૨ થી તા. ૨૫-૦૧-૨૦૨૨ કુલ દિવસ-૧૬ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી અમલમાં લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાંની જાહેર જનતાને જાણ થાય તે રીતે ડેપુટી કમાન્ડન્ટશ્રી, એ.ટી.સી., એસ.એસ.બી., જામનગર એ તેની બહોળી પ્રસિધ્ધી કરાવવાની રહેશે અને ફાયરિંગ રેન્જની આસપાસ લાલજંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૨૪-૧૧-૨૦૨૧ ના પત્રમાની શરતોનું પાલન કરવાનું રહેશે.

આજ તા. ૦૩ માહે ડિસેમ્બર, સને-૨૦૨૧ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૩ માહે ડિસેમ્બર, સને ૨૦૨૧.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/૮૧૬/૨૦૨૧.-આસિસ્ટન્ટ કમાન્ડન્ટશ્રી, સી.આઈ.એસ.એફ. યુનિટ, એસ.ટી.પી.એસ., સિક્કા (ગુજરાત), જામનગર દ્વારા પોલીસ અધિક્ષકશ્રી, જામનગર સમક્ષ તા. ૨૫-૧૦-૨૦૨૧ ના પત્રથી તેમના હસ્તકની વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૨૪-૧૨-૨૦૨૧ થી તા. ૨૬-૧૨-૨૦૨૧ કુલ દિવસ-૦૩ દરમિયાન ફાયરિંગ પ્રેક્ટીસ કરવાની હોવાથી ફાયરિંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૨૪-૧૧-૨૦૨૧ ના પત્ર ક્રમાંક : સીબી/૧/૨૩૫/વી.ફા.બ./૩૩૪૫/૨૦૨૧ થી વિજરેખી ખાતેનું પોલીસ ફાયરિંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

આસિસ્ટન્ટ કમાન્ડન્ટશ્રી, સી.આઈ.એસ.એફ. યુનિટ, એસ.ટી.પી.એસ., સિક્કા (ગુજરાત), જામનગર ની દરખાસ્ત વ્યાજબી અને યોગ્ય જણાય છે.

જેથી, હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળ મને મળેલ સત્તાની રૂઠંએ આથી ફરમાવું છું કે, પોલીસ વિભાગને વિજરખી ફાયરિંગ રેન્જ માટે ફાળવવામાં આવેલ વિસ્તારમાં તા. ૨૬-૧૨-૨૦૨૧ કુલ દિવસ-૦૩ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી અમલમાં લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાંની જાહેર જનતાને જાણ થાય તે રીતે આસિસ્ટન્ટ કમાન્ડન્ટશ્રી, સી.આઈ.એસ.એફ. યુનિટ, એસ.ટી.પી.એસ., સિક્કા (ગુજરાત), જામનગર એ તેની બહોળી પ્રસિધ્ધી કરાવવાની રહેશે અને ફાયરિંગ રેન્જની આસપાસ લાલજંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૨૪-૧૧-૨૦૨૧ ના પત્રમાની શરતોનું પાલન કરવાનું રહેશે.

આજ તા. ૦૩ માહે ડિસેમ્બર, સને-૨૦૨૧ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૩ માહે ડિસેમ્બર, સને ૨૦૨૧.

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

જાહેરનામું

ક્રમાંક : ડીએમ/હથપ/વી.ફા.બ./૮૩૧/૨૦૨૧.-ડીવીઝનલ સિક્યોરીટી કમિશ્નરશ્રી, વેસ્ટર્ન રેલ્વે પ્રોટેક્શન ફોર્સ, રાજકોટ (વે.રે.) દ્વારા પોલીસ અધિક્ષકશ્રી, જામનગર સમક્ષ તા. ૨૨-૧૧-૨૦૨૧ ના પત્રથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૩-૧૨-૨૦૨૧ થી તા. ૧૪-૧૨-૨૦૨૧ દિવસ-૦૨ તથા તા. ૦૫-૦૧-૨૦૨૨ થી તા. ૦૮-૦૧-૨૦૨૨ દિવસ-૦૫ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૨૬-૧૧-૨૦૨૧ ના પત્ર ક્રમાંક : સીબી/૧/૨૩૫/વી.ફા.બ./૩૩૫૨/૨૦૨૧ થી વિજરેખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

ડીવીઝનલ સિક્યોરીટી કમિશ્નરશ્રી, વેસ્ટર્ન રેલ્વે પ્રોટેક્શન ફોર્સ, રાજકોટ (વે.રે.) જામનગર ની દરખાસ્ત વ્યાજબી અને યોગ્ય જણાય છે.

જેથી, હું, મિતેશ પી. પંડ્યા, જી.એ.એસ. અધિક જિલ્લા મેજિસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળ મને મળેલ સત્તાની રૂઠાં આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૩-૧૨-૨૦૨૧ થી તા. ૧૪-૧૨-૨૦૨૧ દિવસ-૦૨ તથા તા. ૦૫-૦૧-૨૦૨૨ થી તા. ૦૮-૦૧-૨૦૨૨ દિવસ-૦૫ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી અમલમાં લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આ જાહેરનામાંની જાહેર જનતાને જાણ થાય તે રીતે ડીવીઝનલ સિક્યોરીટી કમિશ્નરશ્રી, વેસ્ટર્ન રેલ્વે પ્રોટેક્શન ફોર્સ, રાજકોટ (વે.રે.) એ તેની બહોળી પ્રસિધ્ધી કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૨૬-૧૧-૨૦૨૧ ના પત્રમાની શરતોનું પાલન કરવાનું રહેશે.

આજ તા. ૦૩ માહે ડિસેમ્બર, સને-૨૦૨૧ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૩ માહે ડિસેમ્બર, સને ૨૦૨૧.

મિતેશ પી. પંડ્યા
અધિક જિલ્લા મેજિસ્ટ્રેટ
જામનગર

